



മഹാത്മാഗാന്ധി സർവ്വകലാശാല
പബ്ലിക് റിലേഷൻസ് ഓഫീസറുടെ കാര്യാലയം
പ്രിയദർശിനി ഹിൽസ് പി.ഒ., കോട്ടയം - 686 560

ഫോൺ: 0481 - 2733298

2023 ജനുവരി 15

വാർത്താക്കുറിപ്പ്

യൂനോയ 2023; വിളംബര ഘോഷയാത്ര ഇന്ന്

മഹാത്മാ ഗാന്ധി സർവ്വകലാശാല അക്കാദമിക് കാർണിവൽ - യൂനോയ 2023ന്റെ വിളംബര ഘോഷയാത്ര ഇന്ന് (ജനുവരി 16) കോട്ടയം നഗരത്തിൽ നടക്കും. ഉച്ചകഴിഞ്ഞ് മൂന്നിന് പോലീസ് പരേഡ് ഗ്രൗണ്ടിൽ ജില്ലാ പോലീസ് മേധാവി കെ. കാർത്തിക്ക് ഘോഷയാത്ര ഫ്ളാഗ് ഓഫ് ചെയ്യും.

സർവ്വകലാശാലയിലെ വിവിധ വകുപ്പുകളിലെയും അഫിലിയേറ്റഡ് കോളേജുകളിലെയും വിദ്യാർത്ഥികൾ, അധ്യാപകർ എൻ.സി.സി കേഡറ്റുകൾ, എൻ.എസ്.എസ് വോളണ്ടിയർമാർ, ബാൻഡ് സംഘങ്ങൾ , കലാരൂപങ്ങൾ വാദ്യമേളങ്ങൾ തുടങ്ങിയവ അണിനിരക്കും.

ഘോഷയാത്ര തിരുനക്കര മൈതാനത്ത് സമാപിച്ചശേഷം സർവ്വകലാശാലാ വൈസ് ചാൻസലർ പ്രഫ. സാബു തോമസ് വിദ്യാർത്ഥികളെ അഭിസംബോധന ചെയ്യും. വിദ്യാർത്ഥികളുടെ വിവിധ കലാപരിപാടികളും തിരുനക്കര മൈതാനത്ത് അരങ്ങേറും. പൂർണ്ണമായും ഹരിതചട്ടം പാലിച്ചാണ് ഘോഷയാത്ര സംഘടിപ്പിക്കുന്നത്.

ഘോഷയാത്രയിൽ മികവു പുലർത്തുന്ന കോളേജുകൾക്കും എൻ.സി.സി, എൻ.എസ്.സ് യൂണിറ്റുകൾക്കും സമ്മാനങ്ങൾ നൽകും.
 (പി.ആർ.ഒ./39/18 50/2022)

വിദ്യാഭ്യാസ, തൊഴിൽ സാധ്യതകളെക്കുറിച്ച് ശിൽപ്പശാലകൾ

മഹാത്മാ ഗാന്ധി സർവ്വകലാശാലാ അക്കാദമിക് കാർണിവൽ- യൂനോയ 2023ന്റെ ഭാഗമായി നടത്തുന്ന ശിൽപ്പശാലകളിൽ ഉന്നത പഠനം, ഗവേഷണം, തൊഴിൽ സാധ്യതകൾ എന്നിവയെക്കുറിച്ച് വിദഗ്ധർ സംസാരിക്കും.

ആദ്യ ദിവസമായ നാളെ(ജനുവരി 17ചൊവ്വ) ഉച്ചകഴിഞ്ഞ് രണ്ടിന് ബന്ദേലിയോസ് കോളജിൽ ട്രാൻസ്ലേഷണൽ റിസർച്ച് ആന്റ് ഇന്നവേഷൻ എന്ന വിഷയത്തിൽ നടക്കുന്ന ശിൽപ്പശാലയിൽ കേരള സ്റ്റാർട്ടപ്പ് മിഷൻ ചീഫ് എക്സിക്യൂട്ടീവ് ഓഫീസർ അനൂപ്

അംബിക, മഹാത്മാ ഗാന്ധി സർവകലാശാലാ പ്രോ- വൈസ് ചാൻസലർ ഡോ. സി.ടി. അരവിന്ദകുമാർ, കൊച്ചി സർവകലാശാലയിലെ ഡോ. ഹണി ജോൺ, എം.ജി സർവകലാശാലയിലെ ഡോ. ഇ.കെ. രാധാകൃഷ്ണൻ എന്നിവർ സംസാരിക്കും.

ഇതേ സമയത്ത് കോട്ടയം സി.എംസ് കോളജിൽ അക്കാദമിക് എഴുത്ത്, പ്രാസാധനം, ഇ - കണ്ടന്റ് തയ്യാറാക്കൽ, വീഡിയോ പ്രൊഡക്ഷൻ എന്നിവയെക്കുറിച്ച് ശിൽപ്പശാല നടക്കും. എം.ജി. സർവകലാശാലയിലെ പ്രഫ. കെ.എം. കൃഷ്ണൻ, ചലച്ചിത്ര നിരൂപകൻ സി.എസ്. വെങ്കിടേശ്വരൻ, കാലിക്കറ്റ് സർവകലാശാലയിലെ ദാമോദർ പ്രസാദ് എന്നിവർ സംസാരിക്കും.

ഇന്ത്യ എന്ന ആശയം വെല്ലുവിളികളും മുന്നോട്ടുള്ള പ്രയാണവും എന്ന വിഷയത്തിൽ ജനുവരി 18ന് രാവിലെ പത്തിന് മാമ്മൻ മാപ്പിള ഹാളിൽ നടക്കുന്ന സെമിനാറിൽ ഓൺലൈൻ മാധ്യമമായ ദ് വയറിന്റെ എഡിറ്റർ സീമ ചിഷ്തി, മുതിർന്ന മാധ്യമ പ്രവർത്തകൻ വെങ്കിടേഷ് രാമകൃഷ്ണൻ, പി.എൻ. ഗോപികൃഷ്ണൻ എന്നിവർ സംസാരിക്കും.

ഇതേ സമയത്ത് കോട്ടയം ബി.സി.എം കോളജിൽ ഇന്ത്യൻ സൈന്യത്തിലെ കരിയർ സാധ്യതകൾ എന്ന വിഷയത്തിൽ കമാൻഡർ അനിൽ ജോസ് ജോസഫ് സംസാരിക്കും. ഉച്ചകഴിഞ്ഞ് രണ്ടിന് ബന്ദേലിയോസ് കോളജിൽ ഉന്നത വിദ്യാഭ്യാസത്തിനായി കേരളത്തിന് പുറത്തേക്ക് വിദ്യാർത്ഥികൾ പോകുന്ന സാഹചര്യത്തെക്കുറിച്ച് എസ്.എൻ ഓപ്പൺ സർവകലാശാലാ വൈസ് ചാൻസലർ പ്രഫ. മുബാറക് പാഷ, ഡോ. ഷഫീഖ്, പ്രഫ. കെ. ജയചന്ദ്രൻ, സന്തോഷ് ടി. വർഗീസ്, ജോജി അലക്സ് എന്നിവർ സംസാരിക്കും.

നാട്ടകം ഗവൺമെന്റ് കോളജിൽ ഉച്ചകഴിഞ്ഞ് രണ്ടിന് നടക്കുന്ന പരിപാടിയിൽ ഇന്ത്യൻ ഇൻസ്റ്റിറ്റ്യൂട്ട് ഓഫ് സ്പേസ് സയൻസ് ആന്റ് ടെക്നോളജിയിലെ പ്രഫ. എ. ചന്ദ്രശേഖർ വിദ്യാർത്ഥികളുമായി സംവദിക്കും.

സമാപന ദിവസമായ ജനുവരി 19ന് രാവിലെ പത്തിന് ഉന്നത വിദ്യാഭ്യാസ സ്ഥാപനങ്ങളുടെ അക്കാദമിക് സ്വയംഭരണം എന്ന വിഷയത്തിൽ മാമ്മൻ മാപ്പിള ഹാളിൽ നടക്കുന്ന ശിൽപ്പശാലയിൽ ജവഹർലാൽ നെഹ്റു സർവ്വകലാശാലയിലെ പ്രഫ. സോയ ഹസൻ, കാലടി സംസ്കൃത സർവ്വകലാശാലാ വൈസ് ചാൻസലർ പ്രഫ. എം.വി. നാരായണൻ, കെ.സി.എച്ച്.ആർ ഡയറക്ടർ പ്രഫ. ജി. അരുണിമ എന്നിവർ സംസാരിക്കും.

(പി.ആർ.ഒ./39/18 51/2022)

ചലച്ചിത്രോത്സവം; ആറു ചിത്രങ്ങൾ പ്രദർശിപ്പിക്കും

മഹാത്മാ ഗാന്ധി സർവകലാശാലയുടെ അക്കാദമിക് കാർണിവൽ യുനോയ 2023ന്റെ ഭാഗമായി കോട്ടയം സി.എം.എസ് കോളജിൽ സംഘടിപ്പിക്കുന്ന ചലച്ചിത്രോത്സവത്തിൽ ആറു സിനിമകൾ പ്രദർശിപ്പിക്കും. ഇതോടനുബന്ധിച്ചുള്ള ഓപ്പൺ ഫോറത്തിൽ ചലച്ചിത്ര മേഖലയിലെ പ്രമുഖർ പങ്കെടുക്കും.

ജനുവരി 18ന് രാവിലെ പത്തിന് മാസിഡോണിയൻ ചിത്രമായ ഗോഡ് എക്സിസ്റ്റ്സ് ഇന് ഹെർ നെയിം ഇസ് പെട്ടുണിയയാണ് ആദ്യമായി പ്രദർശിപ്പിക്കുക.

12ന് ഫ്രണ്ട് -ഗ്രീക്ക് -അൾജീരിയൻ ചിത്രമായ ഐ സ്റ്റിൽ ഹൈഡ് ടു സ്മോക്കും ഉച്ചകഴിഞ്ഞ് രണ്ടിന് ഇറേനിയൻ ചിത്രം ഓഫ് സൈഡും പ്രദർശിപ്പിക്കും.

ഉച്ചകഴിഞ്ഞ് 3.45ന് ചലച്ചിത്ര സംവിധായകൻ കമൽ പ്രേക്ഷകരുമായി സംവദിക്കും. 4.30ന് നടക്കുന്ന ഓപ്പൺ ഫോറത്തിൽ സംവിധായിക വിധു വിൻസെന്റ്, എഴുത്തുകാരി വി.എസ് ബിന്ദു എന്നിവർ പങ്കെടുക്കും.

ജനുവരി 19ന് രാവിലെ 10ന് കൊളംബിയൻ ചിത്രം എംബ്രേസ് ഓഫ് സെർപ്പെന്റും ഉച്ചയ്ക്ക് 1.30ന് ഈവൻ ദ റെയിനമാണ് പ്രദർശിപ്പിക്കുക. ഉച്ചകഴിഞ്ഞ് 3.15ന് ആരംഭിക്കുന്ന ഓപ്പൺ ഫോറത്തിൽ ഡോക്യുമെന്ററി സംവിധായകനും ചലച്ചിത്ര നിരൂപകനുമായ മധു ജനാർദ്ദനൻ, സാമൂഹ്യ പ്രവർത്തക ജ്യോതി നാരായണൻ, ഡോ. അജ്ജ കെ. നാരായണൻ എന്നിവർ പങ്കെടുക്കും. (പി.ആർ.ഒ./39/18 52/2022)

കലാവിരുണൊരുക്കാൻ പ്രഘഷണൽ കലാകാരന്മാരും വിദ്യാർത്ഥികളും

മഹാത്മാ ഗാന്ധി സർവ്വകലാശാലയുടെ ഗ്ലോബൽ അക്കാദമിക് കാർണിവലിനോടനുബന്ധിച്ചുള്ള സാംസ്കാരിക മേളയിൽ പ്രഘഷണൽ കലാകാരന്മാർക്കൊപ്പം സർവ്വകലാശാലയിലെ വിദ്യാർത്ഥികളും കലാവിരുണൊരുക്കും.

നാളെയും(ജനുവരി 17) 18നും പ്രധാന വേദിയായ കോട്ടയം മാമ്മൻ മാപ്പിള ഹാളിൽ വൈകുന്നേരം അഞ്ചു മുതൽ സർവ്വകലാശാലയിലെ വിവിധ വകുപ്പുകളിലെയും അഫിലിയേറ്റഡ് കോളേജുകളിലെയും വിദ്യാർത്ഥികളുടെ കലാപരിപാടികൾ നടക്കും.

നാളെ(ജനുവരി 17) വൈകുന്നേരം 6.30ന് തിരുനക്കര മൈതാനത്ത് സർവ്വകലാശാലയിലെ സ്കൂൾ ഓഫ് ലെറ്റേഴ്സിലെ വിദ്യാർത്ഥികൾ ട്രാവൻകൂർ ലിമിറ്റഡ് എന്ന നാടകം അവതരിപ്പിക്കും. രാത്രി എട്ടു മുതൽ സുമംഗല ദാമോദരന്റെ സംഗീത പരിപാടി നടക്കും.

18ന് വൈകുന്നേരം 6.30ന് തിരുനക്കര മൈതാനത്ത് കോട്ടയം നത്തുണി നാടൻ കലാവേദി നാടൻ പാട്ട് അവതരിപ്പിക്കും. രാത്രി എട്ടിന് കേരള സംഗീത നാടക അക്കാദമിയുടെ സഹകരണത്തോടെ കോഴിക്കോട് നവരസ അവതരിപ്പിക്കുന്ന വർത്തമാന പുസ്തകം എന്ന നാടകം അരങ്ങിലെത്തും.

സമാപന ദിവസമായ ജനുവരി 19ന് വൈകുന്നേരം ഏഴിന് തിരുനക്കര മൈതാനത്ത് കേരള സംഗീത നാടക അക്കാദമിയുടെ സഹകരണത്തോടെ തൈവ മക്കൾ നാടൻ കലാസംഘം നാടൻ പാട്ടും നാടൻ കലാ രൂപങ്ങളും അവതരിപ്പിക്കും. (പി.ആർ.ഒ./39/18 53/2022)

പബ്ലിക് റിലേഷൻസ് ഓഫീസർ